

श्री ५ को सरकार
कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०२० सालको ऐन नं. २३

स्वस्तिश्री गिरिराजचक्रवर्तुडामणि नरनारायणेत्यादि विविध विरुदावली विराजमान सानोसत महेन्द्रमाला ओजस्विराजन्ध अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

हवाई उडान कर ऐनलाई संशोधन गर्न बनेको ऐन

प्रस्तावना:- हवाई उडान कर ऐन, २०१८ (यसपछि मूल ऐन भनिएको) मा संशोधन गर्नु बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेकोछ ।

१. संक्षिप्त नाम र प्रारम्भ:- (१) यस ऐनको नाम “हवाई उडान कर (संशोधन) ऐन, २०२०” रहेकोछ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ५ मा संशोधन:- (१) मूल ऐनको दफा ५ को उप-दफा (२)

को सट्टा निम्नलिखित उप-दफा (२) राखिएकोछ:-

(२) हवाई कर्पोरेशनको मालिकले उप-दफा (१) बमोजिम टिकट खर्च र करको रकम असूल गर्दा के कति कुन उमेरको व्यक्तिलाई कहाँबाट कहाँसम्म पुग्ने के कति थान टिकट कुन मितिको निमित्त विक्री गरेको र सो बापत के कति करको रकम असूल गरेको हो ? सो स्पष्ट र ठीक ठीक रूपमा देखिने गरी आफ्नो दस्तखत र मिति हाली महीना भुक्तान भएको १५ दिनभित्रमा स्थानीय कर अफिसरछेउ मासिक विवरण दाखिल गर्नुपर्दछ ।

(२) मूल ऐनको दफा ५ को उप-दफा (३) को सट्टा निम्नलिखित उप-दफा

(३) राखिएकोछ:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (३) हवाई कर्पोरेशनको मालिकले महीना महीनामा असूल उपर गरेको करको रकम मना महीनाको एकै मुष्ट गरी महीना भुक्तान भएको १५ दिनभित्रमा स्थानीय माल अड्डा वा नेपाल राष्ट्र बैङ्कमा रहेको श्री ५ को सरकारको सञ्चित कोष खातामा दाखिल गरी त्यसको सूचनासमेत सोही म्यादभित्र सम्बन्धित कर अफिसरलाई दिनुपर्छ ।

३. मूल ऐनको दफा ६ मा संशोधन:- (१) मूल ऐनको दफा ६ को उप-दफा (२) को सट्टा निम्नलिखित उप-दफा (२) राखिएकोछ:-

- (२) स्थानीय कर अफिसरले आफ्नो इलाकाभित्रका सबै हवाई कर्पोरेशनले म्यादभित्र करको रकम तोकिएको ठाउँमा बुझाए नबुझाएको बुझ्दै गरी म्यादभित्र नबुझाएकोमा यो ऐन बमोजिम कारवाही गर्नुपर्छ ।

(२) मूल ऐनको दफा ६ को उप-दफा (४) को सट्टा निम्नलिखित उप-दफा (४) राखिएकोछ:-

- (४) स्थानीय कर अफिसरले महीना महीनामा असूल भएको करको फाटवारी महीना नाघेको तेस्रो हप्तासम्ममा श्री ५ को सरकारको कर विभागमा पठाउनु पर्छ ।

लालमोहर सदर मिति:-२०२०।५।१०।२

आज्ञाले-

विनोदप्रसाद धिताल

श्री ५ को सरकारको सह-सचिव,
कानून तथा न्याय मंत्रालय ।

गोरखापत्र छापाखानामा मुद्रित ।

आधिकारिकता मुद्रण विभागबाट प्रमाणित गरिएकोछि मात्र लागु हुनेछ।